



سوال

(194) وتروں کے بعد نوافل کا حکم

جواب

السلام علیکم ورحمۃ اللہ وبرکاتہ

وتر آخری نماز ہونی چاہیے اور جو دو رکعت بعد از وتر ثابت ہیں وہ رسول اللہ ﷺ کا خاصہ ہے۔ کیا یہ درست ہے؟ اور کیا تراویح اور وتر کے بعد نوافل پڑھ سکتے ہیں؟ (ظفر اقبال، شکر گڑھ (

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

حدیث میں آیا ہے کہ وتر کو رات کی آخری نماز بناؤ لہذا وتر کے بعد دو رکعتیں بیٹھ کر پڑھنا ثابت ہے۔ لہذا اگر کوئی شخص وتر کے بعد دو رکعتیں پڑھ لے تو جائز ہے۔ ہمارے لیے بہتر یہی ہے کہ ہم حکم پر عمل کریں۔ واللہ اعلم

اگر کوئی شخص تراویح اور وتر کے بعد نوافل پڑھتا ہے تو یہ عمل کریں۔ واللہ اعلم

اگر کوئی شخص تراویح اور وتر کے بعد نوافل پڑھتا ہے تو یہ عمل حرام یا ممنوع نہیں، لیکن بہتر یہی ہے کہ وتر کو رات کی آخری نماز بنایا جائے۔ یاد رہے کہ امام کے ساتھ تراویح پڑھنے والے کو ساری رات کے قیام کا ثواب ملتا ہے۔

(دیکھئے سنن الترمذی (806) وسندہ صحیح وقال الامام الترمذی: "هذا حدیث حسن صحیح") (شہادت، اگست 2000ء)

هذا ما عندي والله اعلم بالصواب

فتاویٰ علمیہ

جلد 1 - کتاب الصلاة - صفحہ 411



محدث فتویٰ